



BORD LI JIRREGOLA L-KERA

MAGISTRAT DR.
JOSEPH CASSAR

Seduta tal-11 ta' Dicembru, 2003

Rikors Numru. 62/2001/1

**Cynthia xebba, Emanuela armla ta' Salvatore Grixti,
Spiridiona armla ta' Emanuele Demicoli, Tereza mart
Edward Olinski, u Carmela armla ta' Michael Saliba,
ilkoll ahwa Debono**

versus

Joseph u Erminia konjugi Tanti

Il-Bord,

Ra r-rikors

Illi huma jikru lill-intimati l-fond msejjah Vandan Confectionery f'numru 29, Pjazza Gregorju Bonnici, fiz-Zejtun, bil-kera ta' mijha u disghin liri Maltin (Lm190), l-ewwel skadenza dovuta fil-15 ta' Dicembru, 2001.

Illi l-intimati ricientament kkawzaw danni ngenti, fil-fond, kif premess lilhom mikri, u fl-indirizz fuq imsemmi.

Illi dawn id-danni gew hekk kkawzati minkejja l-intimazzjoni tal-esponenti li debitament intimaw lill-konjugi Tanti biex jieqfu minn dak li kienu qed jaghmlu fil-fond mikri.

Ghaldaqstant l-esponenti jitolbu bir-rispett li dan l-Onorabbli Bord jawtorizzhom jiehdu lura l-fond f'numru 29, Piazza Gregorju Bonnici msejjah "Vandan Confectionery" minn għand l-intimati, għar-ragunijiet premessi

Bl-ispejjez kontra l-intimati.

Ra r-risposta

Illi d-domanda tar-rikorrenti hija infodata fid-dritt u fil-fatt.

Illi mhux minnu li l-esponenti kkawzaw xi danni, wisq anqas danni ingenti fil-fond, anzi l-esponent għandu kull interess li ma jikkawzax danni ghaliex il-fond huwa l-ghixien tieghu u tal-familja tieghu.

Għalhekk din il-kawza saret għalxejn u t-talba rikorrenti għandha tigi michuda bl-ispejjez kontra l-atturi.

Ra d-digriet tieghu tas-6 ta' Gunju 2000 li bih gew mahtura periti teknici l-AIC Frederick Valentino u l-AIC John Sciberras.

Ra r-relazzjoni ta' l-imsemmija periti.

Sema x-xhieda bil-gurament.

Ra l-atti u d-dokumenti kollha.

Ra l-verabl tat-30 ta' Ottubru u n-noti ta' referenzi tal-partijiet.

Ikkunsidra,

1. Din il-kirja hija regolata b'kitba privata tas-26 ta' Meju 1978 li fiha gie stipulat inter alia li

“Is-sidien jaghtu permess lill-komparenti Tanti biex jaghmel kambjamenti strutturali kollha li jidhirlu li għandu bżonn bil-kundizzjoni ewlenija li l-ispejjez ta’ dawn ix-xogħolijiet u spejjez ancillari kollha ikunu a karigu tal-komparenti Ciantar”.

2. Ir-rikorrenti kollha jghidu li saru jafu li l-intimat ried jagħmel xi tibdil fil-fond kif ukoll iwaqqa’ hajt divizorju u hekk jgħaqqa’ il-fond mikri ma’ proprjeta’ ta’ kirja tieghu stess. Huma oggezzjonaw u għamlu r-rappresentanzi tagħhom lill-Awtorita’ ta’l-Ippjanar permezz ta’ perit. Il-permess hareg:

“Dan kien kollu għalxejn allavolja konna nfurmajna lill-Awtorita’ li kienu għamlu stqarrija invertiera ghax qalu li l-proprjeta’ kienet kollha tagħhom biss u ma semmewx il-fond tagħna, f’numru 29, fl-applikazzjoni tagħhom. L-Awtorita’ kienet tagħtihom peress u illum sa fejn nafu ahna huma waqghu l-hajt bejn il-fond tagħna u tagħhom u għamluhom haga wahda” (fol 10).

3. L-intimat u martu (fol 44 u 46) jghidu li skond il-ftehim fuq imsemmi huma kellhom jedd jagħmlu dak li għamlu. Hadu permess mingħand l-Awtorita’ ta’ l-Ippjanar.

4. Il-periti teknici wara li għamlu access, hejjew ir-rapport. Il-konkluzjonijiet tagħhom:

“ b. Illi l-lokazzjoni ta’ l-istess hanut giet fizikament integrata mal-fond kontigwu appartenenti lill-intimati billi saret ticrita interna sostanzjali fil-hajt ta’ l-appogg ta’ bejn iz-zewg proprjetajiet....u b’hekk giet ikkreta entita’ wahda mal-fond kontigwu

c. illi l-istess hanut u l-fond kontigwu gew rinnovati billi sar madum gdid tac-ceramika ta’ l-art, u dan jaapplika ukoll għal fond kontigwu li tniffed mieghu, tant li b’hekk ha d-dehra ta’ kumpless intern ta’ spazju ma’ l-istess hanut originali, intħamlu attrezzaturi ta’ vetrini fuq barra, u z-zeġġ proprjetajiet gew tali integrati li nholoq aspett ta’ ‘coffee shop’ u ‘confectionery’ ferm aktar u spazzjuz minn dak li kien fil-lokazzjoni originali” (fol 39).

5. Illi l-partijiet fin-nota ta' referezni taghhom semmew l-istess giurisprudenza. L-ewwel tlett sentenzi jirreferu ghal tibdil strutturali. Fir-rikors il-kawzali hi dwar "danni ngenti". Fit-trattazzjoni r-rikorrenti ssottomettew "li meta l-intimati qabdu u nehhew il-hajt li jifred il-fond ta' l-intimati minn dak tar-rikorrenti, dawn ghamlu l-akbar hsara passibbli lir-rikorrenti. Għaliex? Għaliex integrew fond taghhom ma' fond ta' terzi persuni li huma l-intimati nfushom. Dan huwa ta' dannu kbir.....(fol 53). In-naha ntimata wiegbu li skond il-ftehim setghu jagħmlu tibdil strutturali. Ziedu li "ma tirrizulta l-ebda hsara ghax il-kawza ma saritx għaliex sar it-tibdil...." (ibid).

6. Il-ftehim bejn il-partijiet jirreferi għal fond 29, Triq Gregorio Bonnici, z-Zejtun. L-intimat ingħata ukoll il-permess "li jissulloka l-post". Ghalkemm fil-kitba gie miftiehem li setghu isiru "l-kambjamenti strutturali kollha" r-referenza hi għal fond 'de quo'. Zgur li l-ghaqda saret ma fond li llum hu propjeta' ta' l-intimati. Ta' min kien l-ahħar imsemmi fond meta sar il-ftehim ma jirrizultax. Il-Bord jasal għal konkluzjoni li l-bdil seta' jsir fil/fuq gewwa/fuq barra/ta' dan il-fond. Ma jifhimx, imma kif ir-rikorrenti ssemmu l-ftehim u jeskludu kull bidla. 'Tibdil strutturali' aktarx jaqa' taht ir-ras ta' "l-kundizzjonijiet tal-kiri". Minn naha l-ohra "tibdil strutturali" li jagħmel il-kerrej jista' jikkaguna hsara lis-sid (*il-punt gie msemmi in re 'Spiteri vs Attard et'*, 13/5/63, App Civ Vol XLVII-1-264; *'Zammit vs Mizzi'*, App 27/2/96).

7. F'dan il-kaz l-intimati jammettu li ma talbux il-kunsens tas-sid għat-tibdil strutturali. Ir-rikorrenti qegħdin jallegaw li meta ccarrat il-hajt divizorju saret hsara kbira lilhom. Tibdil iehor li sar huwa skond il-ftehim. Il-gurisprudenza dejjem ghallmet li certu tibdil jista' jsir mingħajr il-kunsens tas-sid. "Imma dan jista' jsir meta l-innovazzjonijiet ikunu parpjali u mhux ta' mportanza kbira, ma biddlux id-destinazzjoni tal-lokazzjoni, ma ppregudikawx id-drittijiet tal-proprietarju, ikunu jistgħu jigu rimossi meta tispicca l-lokazzjoni u jkunu necessarji jew utili ghall-godiment tal-post". Dawn il-linji guida gew stabbiliti fis-sentenza "Giappone vs Strickland" (21/6/22, Vol XXV-1-206)

Kopja Informali ta' Sentenza

‘Cachia Zammit Randon vs Mifsud Bonnici (17/10/35, Vol XXIX-2-680) u ghadhom validi sallum (‘Stivala vs M.T.S. Ltd’ App. Mill-Bord 18/6/98; ‘Agius vs Chetcuti’, App 20/11/98; ‘Camilleri et vs Chircop, App Mill-Bord, 16/12/02). Il-Qrati Maltin segwew it-tagħlim ta’ awturi bhala PACIFICI MAZZONI, Della Locazione N.116

“Non si puo’ a priori ed in linea di massa stabilire quali modificazioni opportate del conduttore alla case locate siano legittime o meno: bisogna aver riguardo alle particolari circostanze del caso, e in ispecie alla professione, arte o mestiere del conduttore, all’uso per cui e’ stato locato il fondo e al consenso espresso o presunto del locatore ed all’epoca nella quale le modificazioni hanno luogo”.

Il-gurisprudenza aktar qrib fiz-zmien issostni li għandhom jigu accettati “bhala nnovazzjonijiet u modifikazzjonijiet li l-inkwilin hu permess li jesegwixxi fil-fond lokatanke xogħolijiet strutturali li jigu kwalifikati bhala straordinarja (‘Vassallo vs Muscat’, P.A. 25/3/96).

In re ‘*Cachia Zammit Randon vs Mifsud Bonnici*’ (fuq imsemmija) I-Onorabbi Prim’Awla tal-Qorti Civili accettat komunikazzjoni ta’ dar ta’ ‘kazin ma’ dar qrib billi fl-ewwel sular f’sala tnehha hajt divizorju. In re ‘*Baldacchino vs Belizzi*’ (P.A. 15/7/52 Vol XXXVI –2 – 493) intqal li

“zgur ma tikkonkorriex l-ahhar kundizzjoni (i.e. tibdil irid ikun necessarju jew utili ghall-godiment tal-fond) ghaliex hu zgur li t-tghaqqid””ta”sala biex tingħata lil haddiehor_ ma kienx ser iservi ghall-kerrej imma għal haddiehor.

Fis-sentenza msemmija ukoll mill-partijiet ‘Grech u Gauci’ (1/5/53, Vol XXXVII-1-156) giet accettata fetha ta’ bieb f’ajjiet divizorju bejn proprjetajiet mikrija mill-istess sid lill-istess kerrej.

8. L-Onorabbi Qorti ta’ I-Appell (Sede Inferjuri) in re ‘Borg et vs Tabone’ (11/3/86) fejn issemมiet ‘Grech vs Gauci’ ippronunżjat ruhha hekk dwar għaqda ta’ fondi permezz ta’ ftuh ta’ bieb

“Minn ezami tal-process tirrizulta cirkustanza li fil-fehma tal-Qorti tippregudika serjament id-drittijiet tas-sid. Il-fond in kwisjtoni u l-fond adjacenti ma jappartjenux lill-istess sid u mentri l-fond in kwistjoni gie mikri mill-atturi.....lill-konvenut.....biss, il-fond adjacenti huwa mikri lill-konvenutu lil haddiehor. Dan igieb bhala konsegwenza li biex jigi ripristimat il-fond in kwistjoni fit-terminazzjoni tal-lokazzjoni, dan ikun jiddependi mhux biss mill-konvenut appellat imma anke mill-ko-inkwilin tal-fond adjacenti. Ghalhekk kemm jobbliga ruhu, l-konvenut li jirriprestina l-fond in kwistjoni billi jagħlaq il-bieb fit-terminazzjoni tal-lokazzjoni; dan jista’ jkun kollu inutili billi ma jkunx jiddependi minnu biss izda jkun jiddependi ukoll minn haddiehor.

Il-kaz kien ikun differenti kieku z-zewg fondi kienu mikrija lill-istess persuna ghaliex f'dak il-kaz ma kienx ikun hemm il-pregudizzju fuq imsemmi. Il-kaz kien ikun ukoll differenti kieku l-fond adjacenti ghall-fond in kwistjoni kien ta’ proprjeta’ tal-konvenut....Għaliex f'dak il-kaz l-gheluq tal-bieb fit-terminazzjoni tal-lokazzjoni kienet tkun tiddependi minnu biss”.

9. L-ahhar ezampju msemmi fis-sentenza hu ezatt bhal dak li għandu quddiem il-Bord. Flok bieb saret ticrita fil-hajt u tbiddel il-bieb. Fejn kien qabel saru vetrini u l-bieb hu fil-parti ta’ proprjeta’ ta’ l-intimati.

10. Migbura l-provi fl-isfond tal-gurisprudenza msemmija ma jistax jingħad li saret xi hsara jew xi tibdil strutturali li għalih kien mehtieg il-permess tas-sid. Il-Bord qed jistrieh ukoll fuq il-parir mogħti lili mill-periti teknici.

11. Il-partijiet għamlu referenza għas-sentenza mogħtija mill-Onorabbli Qorti ta’ l-Appell in re ‘Bonnici et vs Mifsud’ 6/10/99, Vol LXXXIII-pt2. 398) fejn kien hemm zewg sidien u kerrej wieħed. Wieħed mill-proprjetarji ma giex imdahħal fil-kawza u għalhekk “l-azzjoni tirrizulta manifestament insostenibbli”. Barra hekk il-kawzali huma għal kollox differenti. Fis-sentenza mogħtija mill-Onorabbli Prim’Awla tal-Qorti Civili li giet konfermata fl-

Kopja Informali ta' Sentenza

Appell hemm is-sentenzi li semmew il-partijiet fil-procedura quddiem il-Bord u dik il-Qorti qalet li l-kaz kien differenti.

Ghar-ragunijiet fuq imsemmija t-talba tar-rikorrenti qed tigi michuda, bl-ispejjez kontrihom.

< Sentenza Finali >

-----TMIEM-----